

60 Sena mit- Tberik tal-Ewwel Ġebbla tar- Rotunda

Sabiex infakkru dan l-anniversarju importanti fl-istorja tar-Rotunda u tal-parroċċa, mill-arkivju tal-parroċċa qed nirriproduċu numru ta' ritratti storiċi kif ukoll id-dokumentazzjoni (f' multi aktar modern) li kien niżżel il-mibki iżda qatt minsi Arċipriet, il-Wisq Rev. Dun Ġużep Grech, fl-okkażjoni tat-tberik tal-ewwel ġebbla.

Kien fi żmien l-imsemmi Arċipriet li ntgħelbu d-diffikultajiet biex dan il-proġett maestuż seta' jibda.

Inċidentalment fit-18 t'Ottubru li għadda fakkarna l-40 sena mill-mewt tal-istess Arċipriet, li litteralment ta' hajtju għar-Rotunda.

Tberik ta' L-ewwel Ġebbla.

Fit 3 ta' Mejju 1952 l-Arċipriet Ġużep Grech
 akkompagnat mill-kleru, mill-fratelli u mill-poplu
 poġġa solennement is-Salib fejn għandu jitpoġġa
 l-altar magġur tal-Knisja Rotunda.
 Fl-4 ta' Mejju 1952. L-Iskof Ġużep Pace D.D. daħal
 solennement fix-Xewkija fejn mill-mithna
 sal-Knisja gie akkompagnat mill-Banda il Leone
 minn skwadra ta' 9 żurimel u miġbud bil-
 ħbula, fil-hin li kien bil-Bandieri, bil-palm
 u bl-iskrizzjonijiet ta' Viva il Papa, Viva l-Iskof
 Viva l-Arċipriet Grech u il-kleru tax-Xewkija
 Viva il-Knisja Rotunda tax-Xewkija, kienu
 mixxin quddiem il-karozza tal-Iskof u folol
 ebar ta' nies iċapċpu u jsellmu lil-Iskof
 fost id-dakk tal-kniepek u l-isparar tal-bombi
 fuq il-bjut u il-murtali.

Fit-3 ta' Mejju 1952, l-arcipriet Gużep Grech akkompagnat mill-kleru, mill-fratelli u mill-poplu poġġa solennament is-Salib fejn għandu jitpoġġa l-altar magġur tal-Knisja Rotunda.

Fl-4 ta' Mejju 1952, l-Iskof Giuseppe Pace D.D. daħal solennament fix-Xewkija fejn mill-mithna sal-Knisja gie akkompagnat mill-Banda Leone, minn skwadra ta' disat iżwimel u miġbud bil-ħbula, fil-hin li kien bil-Bandieri, bil-palm u bl-iskrizzjonijiet Viva l-Papa, Viva l-Iskof, Viva l-Arċipriet Grech u il-kleru tax-Xewkija, Viva lill-Knisja Rotunda tax-Xewkija, kienu mixxin quddiem il-karozza tal-Iskof u folol kbar ta' nies iċapċpu u jsellmu lill-Iskof fost id-dakk tal-qniepen u l-isparar tal-bombi fuq il-bjut u l-murtali fl-ajru.

Wara li l-Iskof daħal fil-Knisja u libes pontifikalment, hareġ mill-Knisja biex ibierek l-ewwel ġebbla tal-Knisja Rotunda akkompagnat mill-fratelli, mis-seminaristi, mill-kleru, miċ-ċerimonjier Tarcisio Gatt, mill-Arċipriet Grech, mill-Mons. Ant. Mercieca u mill-Mons. Celestino Galea PhD.


Wara l-Iskof imxew il-parrinijiet Kaptan Orazio Mizzi, is-sur Laurenz Zammit Haber, is-Sur Carlo Galea (tal-erba) u s-sur Emanule Magro (t'Akrex).

Warajhom imxew il-Perit Giuseppe D'Amato, l-inġinier, il-Kummissjonarju t'Għawdex Cav. Montanaro u l-Cav. A. Tabone M.D bħala xhieda.

X'hin l-Iskof kien se jbierek l-ewwel ġebbla u poġġa s-sigill tal-parċmina fil-qabar zghir ta' din il-ġebbla li kien fiha l-kelmiet li nsibu fil-*Libro Cronican* tax-Xewkija.


L-Iskof poġġa magħha muniti prezzjużi u medalji tal-qaddisin. Din il-ġebbla li qiegħda l-ewwel waħda taħt il-pilastru tal-kor *ad cornum evangelii*¹.

1 Cornu t'fisser qarn. Fl-antik, l-artal tas-sagrificju kien jiġi ornat b'erba' qrun wiehed kull kantuniera tal-artal. Għalhekk, l-ewwel ġebbla tar-Rotunda li tinsab




Ritratti storiċi li jmorru lura lejn il-jum tal-**Hadd**, 4 ta' **Mejju 1952**. Dan il-jum miktub b'ittra tad-deheb fl-istorja tax-Xewkija immarka t-tberik u t-tqieghed tal-ewwel ġebbla tar-Rotunda sewwasew 60 sittin sena ilu.





60 Sena mit- Tberik tal-Ewwel Ġebbla tar- Rotunda



“Alla bagħtni fost-
kom mhux biex nghix
paxxut u nsir sinjur,
imma biex nahdem
għal glorja t’Alla.
Inwegħdkom li rrid
inhalli saħhti kollha,
il-ġid li
nakkwista u mmut
vittma għall-ġid
ta’ dan ir-raħal li
huwa ssiġillat f’qalbi
b’siġill ta’ mħabba.”

*Arcipriet
Dun Ġużepp Grech*



Malli tkantat il-litanija tal-qaddisin kollha u wara li l-arċipriet qara l-parċmina, l-isqof poġġa fil-qabar tal-ewwel ġebbla, il-parċmina ffirmata minnu, mill-arċipriet Grech, minn żewġ Monsinjuri, mix-xhieda u mill-Perit D'Amato u ssiġilla l-qabar u hawn kaxxa infernali dehret tfaqqa fis-sema bhala sinjal ta' ferħ kbir għax Xewkina kollha. Wara li l-Isqof bierek l-ewwel ġebbla, mgħejjun mill-bennej tal-Knisja is-Sur Ġużeppe Cauchi bierek u ssiġilla fiha l-qabar tagħha. L-isqof waqt il-kant tas-Salmi komplja jdur u jbierek il-pedamenti kollha tal-knisja il-ġdida, li madwarha kollu kien imżejjen bl-antarjoli u bil-bnadar, fjuri, rand u palm.

Wara li spiċċat din il-funzjoni, l-Isqof Pace, minn fuq katedra fil-beraħ, għamel diskors bil-*loudspeaker* tal-okkażjoni fejn qal lill-poplu biex jagħmel dejjem iżjed il-kuraġġ u jitlob lil Alla halli ma jdumx ma jkanta t-Te Deum, mhux hawn għall-arja aperta u fir-riħ, imma taħt is-saqaf Maestuż tal-Knisja Rotunda.

Imbagħad l-Isqof akkompanjat minn dawn kollha daħal fil-knisja u wara it-Tantum Ergo ta it-Trina Benedizzjoni².

Għal din l-okkażjoni, fuq il-bibien tal-faċċata tal-knisja l-qadima kien hemm żewġ skrizzjonijiet kbar waħda bil-Latin u l-oħra bil-Malti, miktubin minn Mons. Giuseppe Schembri, u filgħaxija il-faċċata tal-knisja u il-koppla tagħha, kif ukoll l-auricaria, is-siġra l-kbira tal-pjazza tax-Xewkija kienu illuminati bil-luċi elettrika, u l-fjakkli fuq il-bjut għamlu x-Xewkija kollha huġġieġa waħda.

Wara li spiċċa kollox, fid-dar parrokkjali tal-Arċipriet sar trattament sabiħ lill-Isqof u l-mistednin kollha.

N.B L-inċizzjonijiet li tpoġġew fuq l-faċċata tal-Knisja jin-sabu miktubin fil-*Libro Cronican* tax-Xewkija.

Min din il-ġurnata sakemm għaddew 13-il xahar, il-knisja l-ġdida kellha diġà mibni madwarha kollu 12-il filata ġebel u nbnew il-kostruzzjoni ta' żewġ kolonni tal-koppla li jiswew £500- il waħda. Dawn il-kolonni tal-koppla huma tmienja.

- 1 irregalha l-Kap. Orazio Mizzi
- 2 irregalawha l-aħwa irġiel Magro Brothers (t' Aktrex)
- 3 irregalha l-Av. Guseppe Pace LLD minn tas-Sliema għan-nom tax-Xirka tal-Isem Imqades t'Alla u ta' Ġesù
- 4 irreglawha l-impjegati tal-gvern Xewkin
- 5 irregalawha s-sajjieda tax-Xewkija
- 6 għandhom jirregalawa in-negozjanti tax-Xewkija u l-oħrajn forsi jagħmluhom benefatturi oħra.

hdejn id-dahla li mir-Rotunda twassal għall-mużew tal-Iskultura, f'kuntest tal-knisja l-qadima, kienet tiġi n-naħa tal-qarn tan-naħa fejn jixxandar l-Evangjelju.

2 Trina Benedizzjoni - Il-barka li jagħti l-isqof permezz ta' tliet slabeb.

